

بسم اللہ الرحمن الرحیم

غیرت کے نام پر قتل.....أسباب اور سدّ باب

نحمدہ و نصلی علی رسولہ الکریم

وطن عزیز پاکستان میں ہر چند روز میں ایسے واقعات تو اتر سے قوئی پذیر ہو رہے ہیں جو ہماری معاشرتی بیانی دوں میں زلزلہ پا کر دیتے ہیں۔ ماہ رمضان میں ہمارے نشیریاتی اداروں نے جس ہلکے پن کا مظاہرہ کیا وہ کسی سے مخفی نہیں۔ دین کو گویا بازی پچھے آٹھال بنا لیا گیا۔ وہ لوگ دین میں رائے زنی کرتے رہے جو شرف انسانی پر بد نہاد غیب۔ عامۃ الناس کو رمضان کی برکات سے محروم رکھنے کے لیے خاص سحری و افظاری کے اوقات میں بے حیائی پر بین پروگرام نشر کیے جاتے رہے، دیگر اوقات میں بھی بے حیائی کے ایسے مظاہرے ہوئے کہ معروف معنوں میں غیر مذہبی لوگ بھی اس پر جذب ہوئے بغیر نہ رہ سکے۔ ایک صاحب نے تو حد کر دی اور سید ہے سجاہ حضور ختمی مرتبہ صلی اللہ علیہ وسلم کی ختم المسلسلی پر حملہ آور ہو گئے۔ عقیدہ ختم نبوت سے متعلق آئین کی تفہیقہ تمیم کے خلاف اپنے دل کا غبار نکالا۔ متعلقہ ادارے نے اگرچہ پر زور عوامی احتجاج کے بعد بہ ہزار وقت سہی، چند روز کے لیے اس پروگرام پر پابندی لگادی جس میں ناموس ختم نبوت کے خلاف قادیانیوں کی واشگاف حمایت کی گئی تھی۔

ایک دوسرے اعلان جس کا ایک سراہمارے معاشرے سے جزا ہوا ہے تو دوسرے اسر اذرا کے ابلاغ نے تھام رکھا ہے، وہ غیرت کے نام پر قتل کا ہے۔ گذشتہ کچھ عرصہ سے غیرت کے نام پر قتل میں غیر معمولی اضافہ ہوا ہے۔ ایک سروے کے مطابق صرف ۲۰۱۳ء سے اکتوبر ۲۰۱۷ء تک ۸۲۹ واقعات قتل غیرت کے ہوئے ہیں، اس کے بعد ۲۰۱۵ء گذر گیا اب ۲۰۱۶ کا نصف ہو چکا ہے، اس دوران مزید کتنے واقعات ہو چکے ہوں گے گذشتہ پر قیاس کیا جا سکتا ہے۔ معلوم ہوا ہے کہ وفاقی حکومت ایک مسودہ قانون پر غور کر رہی ہے جس کے ذریعے اس طرح کے قتل کی روک تھام کی جاسکے۔ ایک طرف تو یہ ہے دوسری طرف جب بھی کوئی ایسا واقعہ ہوتا ہے تو نشیریاتی اداروں میں پہلے سے تیار بیٹھے افراد کی زبانیں دین و مذہب کے خلاف کبھی ملحفہ جیرائے میں اور بعض وقت واضح انداز میں زہرا گلے گئے ہیں۔

غیرت..... جو مکار ماحلاً میں سے ایک عظیم صفت ہے اس کا اس طور تذکرہ کیا جاتا ہے جیسے یہ فال تو، بے معنی بلکہ کسی درجے میں کوئی منفی صفت ہو۔ نشیریاتی اداروں میں بیٹھے افراد کو شاید اس بات کا اور اک واحساس ہی نہیں کہ

غیرت کیا چیز ہوتی ہے؟..... اس کی وجہ بھی غالباً ان اداروں کا وہ ماحول ہے جس میں غیرت و حمیت کا گذرنہیں ہوتا۔ فساوِ قلب و نظر کا شکار افراد ان اعلیٰ انسانی قدروں کا پاس رکھنی بھی نہیں سکتے، وہ..... وہ کچھ کہتے ہیں جو ان کے مریض دلوں میں ہے یا جو انہیں سکھایا پڑھایا گیا ہے۔

ہمیں ان سطور میں غیرت کے نام پر قتل کی وکالت یا موافقت نہیں کرنی (شریعت مطہرہ نے اس باب میں واضح احکام دیے ہیں) ہمیں ان واقعات کو ایک دوسرے زاویے سے دیکھنے کی کوشش کرنی ہے..... سوال یہ ہے کہ وہ کون سے اس باب ہیں جن کی بنابر ایک شریف گھرانے کی بچی تمام دینی اور اخلاقی حدود و قیود کو توڑتے ہوئے اپنے والدین اور خاندان کی عزت کو پامال کر دیتی ہے۔ وہ کسی اجنبی مرد سے مراسم رکھتی اور گھر کے محفوظ ماحول کو چھوڑ کر اس کے ساتھ فرار ہو جاتی ہے؟!..... ہمارے نشریاتی ادارے جو کچھ پیش کر رہے ہیں کیا وہ معاشرے کو ثابت اقدار دے رہے ہیں یا نہیں؟..... ہمارا مخلوط نظام تعلیم، ہر شعبہ زندگی میں عورت کی شمولیت اور برادری کے نام پر مخلوط سرکاری اور پبلک ادارے ان واقعات کے روئما ہونے میں کتنا کردار ادا کر رہے ہیں؟!..... غیرت کے نام پر قتل کرنے والے کا تو ٹرائل کیا جاتا ہے، معاشرے میں پھیلانی گئی بے راہ روی، بے باک شوز، بے حیائی پر مبنی ڈی ڈرائے زیر بحث کیوں نہیں لائے جاتے؟!..... اُن والدین اور افراد خاندان کے لیے ہمارے دلوں میں ہمدردی کے جذبات کیوں پیدا نہیں ہوتے جن کی عزت بھری دنیا میں پامال کر دی گئی؟!..... یہ وہ سوالات ہیں جن کا حل تلاش کیے بغیر ایسے واقعات کی روک تھام نہیں کی جاسکتی۔

پاکستانی معاشرہ اگرچہ من جیسٹ اجمیع مثالی معاشرہ نہیں، اور اس معاشرے میں بہت سے تضادات بھی ہیں، مگر ایسا بھی نہیں کہ شرم و حیاء اور غیرت و حمیت بالکلیہ رخصت ہو گے ہوں۔ یہ تو ایک آفاتی حقیقت ہے کہ ہر عمل کا ایک ر عمل ہوتا ہے۔ کمزور عمل کا رد عمل کمزور اور شدید اور زوردار عمل کا شدید اور زوردار عمل..... اس رو عمل کی انتہا قتل بھی ہو سکتی ہے۔ ہم یہاں بے غیرتی کے عمل پر اظہار غیرت کے رو عمل کی بات کر رہے ہیں ورنہ قانون کو اپنے ہاتھ میں لینے کی حوصلہ افزائی کی جائے تو سارا معاشرہ ہی انا کی کاشکار ہو جائے گا۔ اس لئے کہ کوئی بھی غیرت مند باپا بھائی اپنی خواتین کو خوش کا رہتا کرتے دیکھنا پسند نہیں کرتا۔ بخاری شریف کتاب الحدود میں حدیث شریف ہے:

عن مغيرة بن شعبة رضي الله عنه قال: قال سعد بن عبادة رضي الله عنه لورأيت رجلًا
مع أمرأته لضربيه بالسيف غير مصفع! فبلغ ذلك رسول الله صلى الله عليه وسلم فقال
اتعجبون من غيره۔ سعد فوالله لانا أغير منه والله أغير مني، ومن اجل غيرة الله حرمن
الفواحش ما ظهر منها و مابطن (رواہ البخاری و مسلم)

”حضرت مغیرہ بن شعبہ رضی اللہ عنہ فرماتے ہیں کہ حضرت سعد بن عبادہ رضی اللہ عنہ نے کہا کہ اگر میں اپنی

بیوی کے ساتھ کسی کو دیکھ لیں تو اسے تکوار سے مارڈا لوں، ہرگز نہ اسے چھوڑوں گا۔ (اس بات کی) حضور صلی اللہ علیہ وسلم کو اطلاع میں تو آپ صلی اللہ علیہ وسلم نے ارشاد فرمایا: کیا تم کو سعد کی غیرت پر تعجب ہے؟ اللہ کی قسم! میں اس سے زیادہ صاحب غیرت ہوں، اور اللہ تعالیٰ مجھ سے زیادہ غیرت والے ہیں، اسی غیرت کی وجہ سے اللہ تعالیٰ نے تمام فواحش ظاہری اور باطنی کو حرام قرار دے دیا ہے۔“

ایک دوسری حدیث شریف میں ارشاد ہے:

انَّ اللَّهَ يَغْلِبُ وَغَيْرَةَ اللَّهِ إِنْ يَأْتِيَ الْمُؤْمِنُ مَا حَرَمَ اللَّهُ (بخاری، کتاب النکاح)
”بے شک اللہ تعالیٰ کو غیرت آتی ہے اور غیرت الہی یہ ہے کہ مومن حرامات کا ارتکاب کرے۔“
حضرت ابو ہریرہ رضی اللہ عنہ سے مردی ہے:

انَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ إِنَّ الْمُؤْمِنَ يَغْلِبُ وَاللَّهُ أَشَدُ غَيْرَةً (رواه مسلم)
”رسول اللہ صلی اللہ علیہ وسلم نے ارشاد فرمایا کہ مومن غیرت مند ہوتا ہے اور اللہ تعالیٰ اس سے کہیں بڑھ کر غیرت والے ہیں۔“

یہاں غیرت جیسی عظیم انسانی قدر کے بارے میں وارد احادیث کا احاطہ کرنا مقصود نہیں، صرف یہ بتانا ہے کہ غیرت اعتدال میں رہتے ہوئے ایک مومن سے مطلوب محسوس گفتہ ہے۔ اس میں کوئی شک نہیں کہ..... ”خاص ہے ترکیب میں قوم رسول ہاشمی“..... اسے مغربی معاشرے پر قیاس نہیں کیا جا سکتا۔ اسلام میں نسب کی حفاظت کے لیے عفت و عصمت اور پاک و امنی کو خاص مقام حاصل ہے۔ اسلامی معاشرے میں عفت و عصمت کی پاسبانی جبھی ممکن ہے کہ مرد غیور ہو، وہ اپنے اہل و عیال پر غیرت کی نگاہ رکھنے والا ہو، وہ اپنے لگھر کے افراد کو حدد و اللہ کی پامالی، فخش کے ارتکاب اور زنا کے قریب بھی جانے سے منع کرنے والا ہو۔

ہماری رائے یہ ہے کہ غیرت کے نام پر قتل کے خلاف ضرور قانون سازی کیجیے، بلکہ پہلے سے موجود قوانین کو بھی بروئے کار لائیے، اس مسئلے میں کتب حدیث و فقہ میں موجود واضح احکام سے بھی مد لبیجی، مگر ساتھ ساتھ ان اسباب کو بھی ختم کیجیے جن کی بنا پر قتل تک نوبت آ جاتی ہے۔ اس بات کا بھی اہتمام کیجیے کہ اخلاق و کردار کو بتاہ کرنے والے، بے حیائی کی دعوت دینے والے زنا کے راستوں پر لے جانے والے تمام اسباب خصوصاً اُوی پوگراموں پر بھی قدغن لگائی جائے۔ اگر نہیں تو پھر سمجھا جاسکتا ہے کہ محض قتل غیرت کی سزا دے کر دراصل مذہب اور اعلیٰ انسانی اقدار سے بغاوت کی راہ ہموار اور فاشی و عربیانی کی پذیری ای کی جاری ہے، اللہ تعالیٰ وہ دن نہ لائے۔ آ میں!

